

# જ્યુઝ આંધી જાગર

NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 Block No.677/2, Gh Type, Sector - 8, Gandhinagar (Gujarat)

Volume : 10 Issue No. 141 Date: 12.03.2024 Tuesday Page :04 Rs. 1.00/- Annual Rs. 351/-

## આજે વડાપ્રધાન મોદી ગુજરાત પ્રવાસે: વિવિધ પ્રોજેક્ટોનું લોકાર્પણ



અમદાવાદ, તા. ૧૧ વડાપ્રધાન નરેન્દ્ર મોદી મંગળવારે ૧૨ માર્ચ ૨૦૨૪ એટલે કે કાલે દાંડીકૂચ દિવસ નિમિત્તે અમદાવાદમાં 'આશ્રમ ભૂમિ વંદના' કાર્યક્રમમાં સામેલ થશે અને 'મહાત્મા ગાંધી સાબરમતી આશ્રમ પુનઃનિર્માણ પ્રોજેક્ટ'નો શુભારંભ કરશે. આ આશ્રમ આઝાદીની ચળવળ દરમિયાન ગાંધીજી સાથે દેશ અને દુનિયાભરના નેતાઓની મંત્રણાનો સાક્ષી રહ્યો છે, સાથે જ આ આશ્રમ ગાંધીજીના ઉચ્ચ આદર્શો, મૂલ્યો અને સાદગીભર્યા

જીવનનો પણ સાક્ષી રહ્યો છે. 'આશ્રમભૂમિ વંદના' ના આ સમારોહમાં ગુજરાતના મુખ્યમંત્રી શ્રી ભૂપેન્દ્ર પટેલ પણ હાજર રહેશે. ગાંધીજીએ દક્ષિણ આફ્રિકાથી ભારત પરત આવ્યા બાદ ૧૯૧૭માં અમદાવાદમાં સાબરમતી નદીના કિનારે આ આશ્રમનો પાયો નાખ્યો હતો. ભારતીય ઇતિહાસના એક મહત્વપૂર્ણ અધ્યાય તરીકે સાબરમતી આશ્રમ આઝાદીની ચળવળનું એક મુખ્ય કેન્દ્ર રહ્યો છે. આ સ્થળની સાદગી અને પવિત્રતાને જોઈને વિશ્વાસ કરવો મુશ્કેલ છે કે અહીં દુનિયા પર રાજ કરનારા અંગ્રેજોને ભારત છોડવા માટે મજબૂર કરી દેનારા

એક સામાન્ય વ્યક્તિએ આ જ સ્થળેથી આઝાદીના અહિંસક આંદોલનની વ્યૂહરચનાઓ બનાવી અને દેશવાસીઓને સ્વાધીનતા માટે જાગૃત કર્યા. વડાપ્રધાન નરેન્દ્ર મોદીના મનમાં મહાત્મા ગાંધી માટે વિશેષ લાગણી અને સન્માનની ભાવના છે. યુદ્ધના આ સમયમાં શાંતિના હિમાયતી તરીકે વડાપ્રધાનશ્રીની વાતો મહાત્મા ગાંધીની યાદ અપાવે છે. તેઓ જ્યારે ગુજરાતના મુખ્યમંત્રી હતા, ત્યારે પણ વર્તમાન પેઢીની સાથે-સાથે દેશ અને દુનિયાભરના લોકોને ગાંધીવિચારો સાથે જોડવાની દિશામાં પ્રયત્નો કરતા હતા. ભવિષ્યની પેઢી પણ મહાત્મા ગાંધીના આદર્શો અને સાદગીપૂર્ણ

જીવનનો પ્રત્યક્ષ અનુભવ કરી શકે તે માટે વડાપ્રધાનશ્રીએ સાબરમતી આશ્રમના પુનઃનિર્માણ માટેના આ પ્રોજેક્ટની પરિકલ્પના કરી હતી. ૧૨૦૦ કરોડના ખર્ચે પ્રસ્તાવિત ૫૫ એકરમાં ફેલાયેલા આ પ્રોજેક્ટનો ઉદ્દેશ સાબરમતી આશ્રમ અને તેની આસપાસના ઇન્ફ્રાસ્ટ્રક્ચરનો વિકાસ કરીને તેમની ઓળખ સ્થાપિત કરવાનો તેમજ પ્રવાસીઓને આધુનિક સુવિધાઓ ઉપલબ્ધ કરાવવાની સાથે મહાત્મા ગાંધીજીને સમર્પિત એક વિશ્વસ્તરીય સ્મારકનું નિર્માણ કરવાનો છે. આ સ્મારક ભાવિ પેઢીઓ માટે પ્રેરણારૂપ બનશે અને ગાંધીજીના વિચારોની અસરકારકતા વધારશે. અહીંયા

ગાંધીજીના દિવ્ય જીવન અને આશ્રમના ભવ્ય વારસાને દર્શાવતા માહિતીપ્રદ પ્રદર્શનોની સાથે જ પૂજ્ય બાપુ દ્વારા સાબરમતી આશ્રમથી શરૂ કરવામાં આવેલા સત્યાગ્રહ અને સ્વાતંત્ર્ય સંગ્રામને દર્શાવતા ઇન્ટરેક્ટિવ પ્રદર્શનો પણ જોવા મળશે. આ ઉપરાંત, આ સંકુલ મુલાકાતીઓ અને પ્રવાસીઓ માટે વ્યાખ્યાન કેન્દ્ર તેમજ જાહેર સુવિધાઓ જેવીકે ફૂડ કોર્ટ, સોવેનિયર શોપ વગેરે જેવી સુવિધાઓથી સજ્જ હશે. અહીંયા એવા વર્કશોપનું પણ આયોજન કરવામાં આવશે, જ્યાં મુલાકાતીઓ ગાંધીજીના સાતત્ય અને આત્મનિર્ભરતાના મૂલ્યોને પ્રોત્સાહન આપવાના વિચારોનો

અનુભવ કરી શકશે તેમજ આશ્રમમાં ગાંધીજીના સમય દરમિયાન બનાવવામાં આવેલા હસ્તકલાઓને પણ નિહાળી શકશે. પૂજ્ય બાપુના દર્શન અને વિચારોને અભિવ્યક્ત કરનારા સાબરમતી આશ્રમને એક નવા સ્વરૂપમાં દુનિયા સમક્ષ પ્રસ્તુત કરતી વખતે એ વાતનું ખાસ ધ્યાન રાખવામાં આવશે કે આશ્રમનું 'આવરણ' ભલે નવું હોય, પરંતુ તેનો 'આત્મા' એ જ રહે. આ પ્રોજેક્ટમાં મુખ્ય આશ્રમની સાદગી અને અધિકૃત સ્થાપત્યોને જાળવી રાખીને ૨૦ જૂના મકાનોનું સંરક્ષણ, ૧૩ મકાનોનો જીર્ણોદ્ધાર અને ૩ મકાનોનો પુનઃવિકાસ સામેલ છે.

### ભારત સંરક્ષણ ક્ષેત્રે આત્મનિર્ભર બનશે : અદાણી ગ્રૂપ આગામી ૧૦ વર્ષમાં ડિકેન્સ સેક્ટરમાં મોટું રોકાણ કરશે

નવીદિહી, તા. ૧૧ સંરક્ષણ ઉત્પાદનમાં આત્મનિર્ભરતા માટે નરેન્દ્ર મોદી સરકારના પ્રયાસોને સાકાર કરવા અદાણી ગ્રૂપ આગામી ૧૦ વર્ષમાં સંરક્ષણ ક્ષેત્રમાં મોટું રોકાણ કરશે. અદાણી ડિકેન્સ અને એરોસ્પેસના ચીફ એક્ઝિક્યુટિવ આશિષ રાજવંશીએ જણાવ્યું હતું કે ઇચ્છિત ધ્યેયને સાકાર કરવા માટે કંપનીમાં દરેક વ્યક્તિ ખભેથી ખભો મિલાવી કામ કરશે. "ભારત લાંબા સમયથી સંરક્ષણ સાધનોની આયાત પર નિર્ભર છે. દેશના વડાપ્રધાન નરેન્દ્ર મોદીએ દેશની આયાત

પાર નિર્ભરતા ઘટાડવા માટે 'આત્મનિર્ભર ભારત' પર ભાર મૂક્યો છે. ભારત અત્યારે વિશ્વની પાંચમી સૌથી મોટી અર્થવ્યવસ્થા તરીકે સ્થાન હાંસલ કરી ચૂક્યું છે. છેલ્લા પાંચ વર્ષમાં પરિસ્થિતિ બદલાઈ ગઈ છે" ડિકેન્સ સમિટમાં આશિષ રાજવંશીએ આ નિવેદન આપ્યું હતું. ગયા મહિને અદાણી ગ્રૂપની કંપનીએ દારૂગોળો અને મિસાઈલ બનાવવા માટે બે મેગા ફેસિલિટીનું ઉદ્ઘાટન કર્યું હતું. કાનપુરમાં ૫૦૦ એકરમાં ફેસિલિટી સૌથી મોટા એકીકૃત દારૂગોળો ઉત્પાદન સંકુલમાંની એક બનવાની છે. આ ઉપરાંત તે

સશસ્ત્ર દળો, અર્ધલશ્કરી દળો અને પોલીસ માટે ઉચ્ચ-ગુણવત્તાવાળા નાના, મધ્યમ અને મોટા-કેલિબર દારૂગોળાનું ઉત્પાદન કરશે. અદાણી ડિકેન્સના સીઈઓએ ખાનગી સંરક્ષણ ઉદ્યોગને જગ્યા આપવા અને સ્ટાર્ટઅપ્સ, સૂક્ષ્મ, લઘુ અને મધ્યમ ઉદ્યોગો એટલેકે સ્કેલ્ડને પ્રોત્સાહિત કરવાના પ્રયાસો માટે નીતિગત પહેલનો ઉલ્લેખ કર્યો હતો. "છેલ્લા ત્રણ વર્ષમાં સ્વદેશીકરણને પ્રોત્સાહન આપવા માટેની નીતિઓમાં મોટો ફેરફાર થયો છે. આ સાથે અમે અમારા ઉદ્યોગને કેવી રીતે પ્રોત્સાહન આપી શકીએ

હવે દરેક વ્યક્તિ આ દિશામાં કામ કરી રહ્યા છે. એક રોડમેપ બનાવવો પડશે અને તે મુજબ કામ કરવું પડશે." તેમ રાજવંશીએ ઉમેર્યું હતું. અદાણી ગ્રૂપ જૂન સુધીમાં વધુ ૧.૨ બિલિયન ડોલરના બોન્ડ્સ ઓફર કરવાનું વિચારી રહ્યું છે. આ બાબતથી વાકેફ લોકોએ અખબારી અહેવાલમાં જણાવ્યું હતું કે, આ અઠવાડિયે એક નોટ જારી કરવામાં આવી છે જે આ વર્ષે મોટાભાગે નવા ટેવુંમાં ઓછામાં ઓછા ૨ બિલિયન ડોલર એકત્ર કરવાની યોજનાનો એક ભાગ છે.

### બંગાળ/ છૂટાછેડા બાદ પતિ-પત્ની ચૂંટણી મેદાનમાં સામસામે, એક ભાજપમાંથી અને બીજો ટીએમસી તરફથી ચૂંટણી લડશે

કોલકતા, તા. ૧૧ બંગાળમાં છૂટાછેડા લીધેલા પતિ-પત્ની લોકસભા ચૂંટણી (૨૦૨૪)માં એક જ સીટ પરથી એકબીજા સામે ચૂંટણી લડવાના છે. વાસ્તવમાં આ સ્થિતિ ત્યારે સર્જાઈ જ્યારે તૃણમૂલ કોંગ્રેસે પોતાના ઉમેદવારોની યાદી જાહેર કરી. આ યાદીમાં સુજાતા મંડલનું નામ પણ સામેલ છે, જેઓ પોતાના પૂર્વ પતિ સૌમિત્ર ખાન સામે બાંકુરા જિલ્લાની બિષ્ણુપુર બેઠક પરથી ચૂંટણી લડશે. સૌમિત્ર ખાન ભાજપ તરફથી બંગાળની બિષ્ણુપુર સીટથી ચૂંટણી લડી રહ્યા છે. હવે રવિવારે તૃણમૂલે આ જ સીટ

પરથી પોતાના ઉમેદવાર સુજાતા મંડલને પણ મેદાનમાં ઉતાર્યા છે. રાજ્યમાં ૨૦૨૧ની વિધાનસભા ચૂંટણી પહેલા આ દંપતી અલગ થઈ ગયું હતું. સૌમિત્ર ખાને સુજાતા સાથે છૂટાછેડાની જાહેરાત કરી હતી જ્યારે તે તૃણમૂલ કોંગ્રેસમાં જોડાઈ હતી. બિષ્ણુપુરના દિગ્ગજ નેતા સૌમિત્ર ખાન ૨૦૧૯ની લોકસભા ચૂંટણી પહેલા તૃણમૂલમાંથી ભાજપમાં જોડાયા હતા. તે સમયે તેમની પત્નીએ તેમના માટે પ્રચાર કર્યો હતો. તૃણમૂલે ૧૦ માર્ચે બંગાળમાં ૪૨ બેઠકો માટે તેના ઉમેદવારોની જાહેરાત કરી છે, તે સ્પષ્ટ કરે છે



કેમતા બેનજીએ એકલા ચૂંટણી લડવાનો નિર્ણય કર્યો છે. જો કે, કોંગ્રેસ તેના નિર્ણયથી ખુબ દુઃખી છે કારણ કે પાર્ટીને આશા હતી કે મમતા બેનજી રાજ્યમાં ઉમેદવારોની જાહેરાત કરતા પહેલા ફરી એકવાર સીટ વહેંચણી અંગે વાત કરશે અને ભારત જોડાણ સાથેના સંબંધો પર પુનર્વિચાર કરશે. તૃણમૂલે ઓછામાં ઓછા આઠ વર્તમાન સાંસદોને હટાવ્યા


### બંધારણમાં સુધારા માટે બે તૃતીયાંશ બહુમતી આપો : ભાજપ સાંસદ હેગડે

બેંગ્લુરુ, તા. ૧૧ ભાજપના સાંસદ અનંતકુમાર હેગડેએ એક જનસભામાં સંબોધન કરતી વેળાએ બંધારણમાં સુધારા કરવા અને કોંગ્રેસ દ્વારા કરાયેલી વિકૃતિઓ અને બિનજરૂરી જોગવાઈઓને યોગ્ય કરવા માટે ભાજપને સંસદમાં બંને ગૃહમાં બે તૃતીયાંશ બહુમતીની જરૂર છે, તેવું નિવેદન કર્યું હતું. ક્ષાંટિકથી છ વાર લોકસભા સાંસદ રહેલા અનંતકુમાર હેગડેએ કહ્યું કે, જો બંધારણમાં સુધારો કરવો હોય તો, તે માટે પાર્ટીને ૨૦ કરતાં વધારે રાજ્યમાં સત્તામાં આવવું પડશે. ઉલ્લેખનીય છે કે આની પહેલાં પણ અનંતકુમારે બંધારણમાં સુધારાની વાત કહી હતી. તેમના આ નિવેદનથી રાજકીય હોબાળો થયો છે. જનસભાને સંબોધતાં અનંતકુમારે કહ્યું કે કોંગ્રેસે બંધારણને મૂળ રૂપમાંથી વિકૃત કર્યું છે. ખાસ કરીને એવા કાયદાને જેનો હેતુ હિંદુ સમાજને દબાવવાનો છે. જો આ બધું બદલવું હોય તો

અમારી પાસે એટલી બહુમતી નથી. જો આગામી લોકસભાની ચૂંટણીમાં તમે અમને બે તૃતીયાંશ બહુમતી આપી દો છો તો પછી અમે તેને બદલી નાખીશું. અનંતકુમાર હેગડેએ કહ્યું કે જો રાજ્યસભામાં કોંગ્રેસની સંખ્યા વધે તો ભાજપ સરકાર દ્વારા કરાયેલા કોઈ પણ બંધારણીય સુધારા સંસદમાં પસાર નહીં થાય. તેમણે જનસભામાં કહ્યું કે અબકી બાર ૪૦૦ પાર જ કેમ. અમારી પાસે લોકસભામાં બે તૃતીયાંશ બહુમત છે, પણ રાજ્યસભામાં અમારી પાસે નથી. નાગરિકતા (સુધારો) અધિનિયમનું ઉદાહરણ આપતાં અનંતકુમારે કહ્યું કે તેને લોકસભામાં અને બાદમાં રાજ્યસભામાં પસાર કરાયો છે. પરંતુ ઘણી રાજ્ય સરકારોએ તેને મંજૂરી નથી આપી તેથી તેને લાગુ નથી કરી શકાતો. હવે સરકાર તેને એક સુધારા દ્વારા લાગુ કરવાની યોજના બનાવે છે. નહીંતર કાયદો અને વ્યવસ્થા હાથમાંથી સરકી જશે અને રાષ્ટ્રવિરોધીઓને ખુલ્લી છૂટ મળી જશે.

### 'કુનો' નેશનલ પાર્કમાં ગુંજી કિલકારી, માદા ચિત્તા ગામીનીએ ૫ બચ્ચાને જન્મ આપ્યો

ભોપાલ, તા. ૧૧ મધ્યપ્રદેશના કુનો નેશનલ પાર્કમાં માદા ચિત્તાએ ખુશખબર આપી છે. પાર્કની અંદર માદા ચિત્તાએ ૫ બચ્ચાને જન્મ આપ્યો છે. આ ખુશીના અવસર પર કેન્દ્રીય પર્યાવરણ મંત્રી ભૂપેન્દ્ર યાદવે પોતાના સોશિયલ મીડિયા એકાઉન્ટ પર પોસ્ટ કર્યું છે. તેમણે માહિતી આપી છે કે ૫ બચ્ચાના જન્મ પછી અહીં ભારતમાં જન્મેલા બચ્ચાની સંખ્યા વધીને ૧૩ થઈ ગઈ છે. ભૂપેન્દ્ર યાદવે આનંદ વ્યક્ત કર્યો છે અને વન વિભાગના અધિકારીઓને અભિનંદન પાઠવ્યા છે. મળતી માહિતી મુજબ દક્ષિણ આફ્રિકાથી આવેલી



માદા ચિત્તા ગામીનીએ મધ્યપ્રદેશના કુનો નેશનલ પાર્કમાં ૫ બચ્ચાને જન્મ આપ્યો છે. આ નાના બચ્ચાઓના વીડિયો અને તસવીરો પણ સામે આવી છે જ્યાં માદા ચિત્તા પાર્કની અંદર તેમની સંભાળ લઈ રહી છે. આ સારા સમાચાર સાથે, ભારતની ધરતી પર જન્મેલા દીપડાઓની સંખ્યા વધીને ૧૩ થઈ ગઈ છે. દેશમાં દીપડાની કુલ સંખ્યા વધીને ૧૩ બચ્ચા સહિત ૨૬ થઈ ગઈ છે. કુનો પાર્કમાં બચ્ચાને જન્મ આપનાર માદા ચિત્તા ગામીનીને દક્ષિણ આફ્રિકાના ત્વાલુ કાલહારી રિઝર્વમાંથી ભારતમાં લાવવામાં આવી હતી. ગામીનીની ઉંમર હાલમાં ૫ વર્ષ હોવાનું કહેવાય છે. તમને જણાવી દઈએ કે ૧૭

સપ્ટેમ્બર, ૨૦૨૨ના રોજ વડાપ્રધાન નરેન્દ્ર મોદીએ મધ્યપ્રદેશના કુનો નેશનલ પાર્કમાં નાઈજીરિયાથી આઠ ચિત્તા છોડવા હતા. આ સાથે દેશમાં લુપ્ત થઈ ગયેલા ચિત્તાઓને ફરીથી બચાવવાનું કામ શરૂ કરવામાં આવ્યું હતું. આ પછી, ૧૮ ફેબ્રુઆરી ૨૦૨૩ ના રોજ, દક્ષિણ આફ્રિકાથી ૧૨ ચિત્તાઓ લાવવામાં આવ્યા અને નેશનલ પાર્કમાં છોડવામાં આવ્યા. તમને જણાવી દઈએ કે ચિત્તા પ્રોજેક્ટ હેઠળ કુનો નેશનલ પાર્કમાં લાવવામાં આવેલા ચિત્તાઓમાંથી ૧૦ના અલગ-અલગ કારણોસર મોત થયા છે.

### ૧૯૯૩ બોમ્બલાસ્ટ કેસ : હાઈ કોર્ટની બે ભૂતપૂર્વ એક્સાઈઝ અધિકારીઓને ૨૦ વર્ષે રાહત

મુંબઈ, તા. ૧૧ બોમ્બે હાઈ કોર્ટે ૧૯૯૩ના સિરિયલ બોમ્બલાસ્ટમાં ઉપયોગમાં લેવાયેલા વિસ્ફોટકોના લેન્ડિંગની કથિત મંજૂરી આપવા મામલે બે રિટાયર્ડ એક્સાઈઝ અધિકારીઓને રાહત આપી છે. કોર્ટે ૨૦ વર્ષ પહેલાં બનેલી આ દુર્ઘટના મામલે બન્ને સામે શિસ્તબંધનમાં પગલાં લેવાના આદેશ આપ્યા હતા. ચીફ જસ્ટિસ દેવેન્દ્રકુમાર ઉપાધ્યાય અને જસ્ટિસ આરિફ ગોકરની ડિવિઝન બેન્ચે શિસ્તબંધનની કાર્યવાહીના આદેશોને રદ કરતાં જણાવ્યું હતું કે તેમની સામેના આરોપો સાબિત કરવા માટે કોઈ પુરાવા નથી. હાઈ કોર્ટે ચોથી માર્ચના ચુકાદામાં જણાવ્યું હતું કે સેન્ટ્રલ એક્સાઈઝ વિભાગના નિવૃત્ત સુપરિન્ટેન્ડેન્ટ એસ. એમ. પોડવાલ અને યશવંત લોટાલેને બે મહિનાની અંદર પગાર અને પેન્શન જેવા તમામ લાભ આપવામાં આવશે. ૧૨ માર્ચ ૧૯૯૩ના દિવસે મુંબઈમાં જુદાં-જુદાં સ્થળે ૧૨ બોમ્બલાસ્ટ થયા હતા, જેમાં ૨૫૭ લોકો માર્યા ગયા હતા અને ૭૦૦થી વધુ લોકો ઘાયલ થયા હતા. આ ઘટના બાદ એક વિશેષ એદાલતે ૧૦૦ લોકોને દોષી ઠેરવ્યા હતા અને ૨૩ને નિર્દોષ જાહેર કર્યા હતા. પોડવાલ અને લોટાલે પર બોમ્બલાસ્ટમાં ઉપયોગમાં લેવાતા વિસ્ફોટકો, શસ્ત્રો અને દારૂગોળો ધરાવતા માલસામાનને ઉતરાણની પરમિટ આપવા માટે લાંચ સ્વીકારવાનો આરોપ હતો.





# આંતરરાષ્ટ્રીય મહિલા દિવસ નિમિત્તે, ૮ માર્ચ ૨૦૨૪, સેન્ટ્રલ બેંક ઓફ ઈન્ડિયા અમદાવાદ ઝોન હેઠળ કાર્યરત તમામ રીજનમાં મહિલા દિવસનું આયોજન કરવામાં આવ્યું



આંતરરાષ્ટ્રીય મહિલા દિવસ નિમિત્તે, ૮ માર્ચ ૨૦૨૪, સેન્ટ્રલ બેંક ઓફ ઈન્ડિયા અમદાવાદ ઝોન હેઠળ કાર્યરત તમામ રીજનમાં મહિલા દિવસનું આયોજન કરવામાં આવ્યું હતું. આ પ્રસંગે વિવિધ ક્ષેત્રે સફળતા મેળવનાર મહિલાઓનું સન્માન કરવામાં આવ્યું હતું. આ સાથે મહિલાઓને લગતી બેંકની યોજનાઓનો વ્યાપક પ્રચાર કરવામાં આવ્યો હતો. આ પ્રસંગે સુકન્યા સમૃદ્ધિ યોજનાને લગતી યોજનાનો પણ બહોળો પ્રચાર કરવામાં આવ્યો હતો. આ પ્રસંગે મહિલાઓને લગતા સ્વ-સહાય જૂથોનું પણ સન્માન કરવામાં આવ્યું હતું. આ પ્રસંગે "વોક ફોર હર" ડ્રાઇવ આશીર્વાદ ફાઉન્ડેશન દ્વારા ચલાવવામાં આવી રહી છે, જે અંતર્ગત ૫૦૦૦ પગલાં ચાલવા પર એક મહિલાને મફત કેન્સર ચેકઅપની સુવિધા આપવામાં આવે છે. ઝોનલ હેડ, શ્રીમતી કવિતા ઠાકુરના નેતૃત્વમાં, અમદાવાદ રિજનલ હેડ શ્રી હિમાંશુ ગુપ્તા, ગાંધીનગર રિજનલ હેડ શ્રી ચંદન જાના નેતૃત્વમાં સ્ટાફના સભ્યોએ આ અભિયાનમાં સક્રિયપણે ભાગ લીધો હતો અને તેને સફળ બનાવ્યો હતો.

## કડી પોલીસ સ્ટેશન વિસ્તારના ઉંટવા ગામમાં

### જુગાર રમી રમતા ત્રણ ઇસમોને કિ.રૂ- ૨૯,૩૦૦/- મુદ્દામાલ સાથે પકડી પાડી ગણનાપાત્ર કેસ શોધતી લોકલ ક્રાઇમ બ્રાન્ચ, મહેસાણા



પોલીસ મહાનિરીક્ષકશ્રી વિરેન્દ્રસિંહ યાદવ સાહેબ ગાંધીનગર રેન્જ, ગાંધીનગર તથા પોલીસ અધિક્ષકશ્રી ઋષિકેશ ઉપાધ્યાય સાહેબ, મહેસાણા નાઓએ જલ્લામાં પ્રોલીબિશન તથા જુગારની અસામાજિક પ્રવૃત્તિ આચરતા ઈસમો ઉપર રેઇડો કરી

સુચના આપેલ. જે સુચના અન્વયે એલ.સી.બી. સ્ટાફના અધિકારીઓ તથા ક્રમચારીઓને પ્રોલીબિશનની હેરાફેરી કરતા તથા જુગારની પ્રવૃત્તિવાળી સંભવિત જગ્યાઓએ વોચ રાખી અસરકારક રેઇડો કરવા સુચના કરેલ તેમજ માર્ગદર્શન આપેલ. જે અન્વયે તા.૧૦/૦૩/૨૦૨૪ ના રોજ જી.શ્રી.એમ.ડી.ડાભી તથા ઝૂંઝ વિજયસિંહ નવરસિંહ, કિરણજી ઉગાજી, લાલાજી પ્રધાનજી, રમેશભાઈ બબાભાઈ તથા ઝ અજયસિંહ બાદરજીએ રીતેના એલ.સી.બી.સ્ટાફના માણસો કડી પોલીસ વિસ્તારમાં પેટ્રોલીંગમાં હતા તે દરમિયાન કડી-નંદાસણ રોડ ઉંટવા પાટિયા નજીક આવતાં સાથેના ઝૂંઝ વિજયસિંહ તથા કિરણજી નાઓને સંયુક્ત રીતે પાનગી રાહ હકીકત મળેલ કે, ઉંટવા ગામમાં દંતાણીવાસમાં વિહત માતાજીના મંદિર પાસે ખુલ્લી જગ્યામાં કેટલાક ઈસમો જાહેરમાં પોતાના અંગત આર્થિક ફાયદા સાડ ગંજીપાના પૈસા વડે હાર જીતનો જુગાર રમી રમારે છે. અને હાલમાં જુગાર રમવાની પ્રવૃત્તિ ચાલુમાં છે.જે હકીકત આધારે પોલીસ સ્ટાફના માણસો સાથે ઉપરોક્ત હકીકતવાળી જગ્યાએ જઈ જુગાર લગત રેઇડ કરતા જુગાર રમી રમતા ઈસમો પૈકી ત્રણ ઈસમોને જુગારના સાધન-સાહિત્ય સાથે પકડી પાડેલ અને પકડાયેલ ત્રણ ઈસમો પાસેથી રોકડ રકમ રકમ રૂ-૨૫,૩૦૦/- તથા દાવ ઉપરથી મળી આવેલ રોકડ રકમ રૂ-૪૦૦૦/- તથા ગંજીપાના નંગ-પર કિ.રૂ-૦૦/૦૦ મળી કુલ કિ.રૂ-૨૯,૩૦૦/- ના મુદ્દામાલ જુગારના સાધન સાહિત્ય સાથે પકડાઈ ગયેલ હોઈ જે તમામ ઈસમો વિરૂધ્ધ કડી પોલીસ સ્ટેશન ખાતે કાયદેસર ની કાયેવાલી કરવામાં આવેલ છે.



ધ કે.પી.ઈ.એસ.ઈંગ્લીશ સ્કૂલ, ભાવનગર ખાતે આજરોજ તા- ૧૧/૩/૨૪ ના રોજ બોર્ડની પરિક્ષાનો શુભારંભ થયો. વિદ્યાર્થીઓનું કુમકુમ તિલકથી સ્વાગત કરવામાં આવ્યું અને દરેક વિદ્યાર્થીઓને મીઠું મોઢું કરાવી સ્વાગત થયું.વિદ્યાર્થીઓ નિર્ભયતાથી અને ચિંતામુક્ત રીતે પરિક્ષા આપે તેવું માર્ગદર્શન આપવામાં આવ્યું.

## આજથી શરૂ થયેલ ધોરણ- ૧૦ અને ૧૨ની પરીક્ષા આપનાર વિદ્યાર્થીઓને શુભકામનાઓ પાઠવતાં ડા. કુબેરભાઈ ડિંડોર અને શિક્ષણ રાજ્ય મંત્રી શ્રી પ્રફુલ પાનસરિયા

સમગ્ર રાજ્યમાં આજથી ધોરણ- ૧૦ અને ૧૨ની પરીક્ષાનો આરંભ થયો છે. ધોરણ- ૧૦ અને ૧૨ ની પરીક્ષા આપનાર વિદ્યાર્થીઓને શિક્ષણ મંત્રી શ્રી ડા. કુબેરભાઈ ડિંડોર અને શિક્ષણ રાજ્ય મંત્રી શ્રી પ્રફુલ પાનસરિયાએ શેઠ સી.એમ.હાઈસ્કૂલ, સેક્ટર-૨૩, ગાંધીનગર ખાતે બાળકોને કુકુ તિલક કરી, પુષ્પ અને શૈક્ષણિક કિટ આપી શુભકામનાઓ પાઠવી



રાજ્યના શિક્ષણ મંત્રી શ્રી ડા. કુબેરભાઈ ડિંડોર અને શિક્ષણ રાજ્ય મંત્રી શ્રી પ્રફુલ પાનસરિયાએ શેઠ સી.એમ. હાઈસ્કૂલ ખાતે બાળકોને આવકારી, કુકુ તિલક કરીને કિટ આપી શુભકામનાઓ પાઠવી

★ રાજ્યમાં ધોરણ- ૧૦ અને ૧૨ની પરીક્ષા ૧,૬૩૪ કેન્દ્ર ખાતે ૫,૩૭૮ બિલ્ડીંગમાં અને ૫૪, ૨૯૪ બ્લોકમાં યોજાશે. : આ પરીક્ષા રાજ્યના ૧૫, ૩૯, ૦૩૯ વિદ્યાર્થીઓ આપશે

હતી. સમગ્ર રાજ્યમાં ધોરણ- ૧૦ અને ૧૨ની પરીક્ષા ૧૫ લાખ ૩૯ હજાર કરતાં વધુ વિદ્યાર્થીઓ આપશે. ધોરણ- ૧૦ અને ૧૨ની પરીક્ષા આપનાર રાજ્યના સર્વે વિદ્યાર્થીઓને શુભકામનાઓ પાઠવી શિક્ષણ મંત્રી શ્રી કુબેરભાઈ ડિંડોરે જણાવ્યું હતું કે, સમગ્ર ગુજરાત રાજ્યમાં ધોરણ- ૧૦ અને ૧૨ની પરીક્ષા શાંતિપૂર્ણ માહોલમાં યોજાય તે માટે સુચારુ આયોજન કરવામાં આવ્યું છે. તમામ જિલ્લાના કલેક્ટરશ્રી અને જિલ્લા વિકાસ અધિકારીશ્રીઓ દ્વારા સ્થાનિક કક્ષાએ પરીક્ષામાં વિદ્યાર્થીઓને કોઈપણ તકલીફ ન ઉભી થાય તેવું આયોજન કરવામાં આવ્યું છે. સમગ્ર રાજ્યમાં આજે ધોરણ- ૧૦ અને ૧૨ની પરીક્ષા ૧,૬૩૪ કેન્દ્ર ખાતે ૫,૩૭૮ બિલ્ડીંગમાં અને ૫૪, ૨૯૪ બ્લોકમાં યોજાશે. આ પરીક્ષા રાજ્યના ૧૫, ૩૯, ૦૩૯ વિદ્યાર્થીઓ આપશે. રાજ્યના તમામ પરીક્ષા કેન્દ્રના તમામ બ્લોક ઝૂંઝ થી સજજ છે. તમામ જિલ્લામાં જિલ્લા સંકલન સમિતિના વર્ગ ૧ અને ૨ ના અધિકારીની ઓફિસવર તરીકે નિમણૂક કરવામાં આવી છે. તમામ પરીક્ષા કેન્દ્ર ખાતે કાયદો અને વ્યવસ્થા જાળવવા સંદર્ભે પોલીસ સ્ટાફની નિમણૂક કરવામાં આવી છે. આજે પરીક્ષા આપનાર સર્વે વિદ્યાર્થીઓને તેમના ઉજ્જવળ ભવિષ્યની શુભકામનાઓ પાઠવી રાજ્ય શિક્ષણ મંત્રી શ્રી પ્રફુલ પાનસરિયાએ જણાવ્યું હતું કે, ધોરણ- ૧૦ની પરીક્ષા ૯૮૧ કેન્દ્ર ખાતે ૩,૧૮૪ બિલ્ડીંગમાં ૩૧,૮૨૯ બ્લોક વપરાયેલ છે, જેમાં ૧,૯૭,૬૮૭ વિદ્યાર્થીઓ પરીક્ષા આપવાના છે. ધોરણ- ૧૨ સામાન્ય પ્રવાહની પરીક્ષા ૧૪૭ કેન્દ્ર ખાતે ૬૧૪ બિલ્ડીંગમાં ૬,૭૧૪ બ્લોક વપરાયેલ છે, જેમાં ૧,૩૨,૦૭૩ વિદ્યાર્થીઓ પરીક્ષા આપવાના છે. ધોરણ- ૧૨ સામાન્ય પ્રવાહની પરીક્ષા ૫૦૬ કેન્દ્ર ખાતે ૧,૫૮૦ બિલ્ડીંગમાં ૧૫,૭૫૧ બ્લોક વપરાયેલ છે, જેમાં ૪,૮૯,૨૭૯ વિદ્યાર્થીઓ

પરીક્ષા આપવાના છે. તમામ જિલ્લા શિક્ષણાધિકારી કચેરી ખાતે કંટ્રોલરૂમ શરૂ કરવામાં આવેલ છે. બોર્ડ પરીક્ષા સંદર્ભે તજજ્ઞમુકિત માટે વિદ્યાર્થીઓ પોતાના પ્રશ્નોનું સમાધાન કરી શકે તે અર્થે હેલ્પલાઇન શરૂ કરવામાં આવી છે. જેનો ટોલ ફ્રી નંબર ૧૮૦૦ ૨૩૩ ૫૫૦૦ છે, જ્યાં વિદ્યાર્થીઓ પોતાની મૂંઝવણનું માર્ગદર્શન મેળવી શકે છે. શેઠ. સી.એમ. હાઈસ્કૂલ ખાતે વિદ્યાર્થીઓને શુભકામનાઓ પાઠવવા માટે ગાંધીનગર મહાનગરપાલિકાના મેયર શ્રી હિતેષ મકવાણા, ગાંધીનગર(ઉ)ના ધારાસભ્ય શ્રીમતી રીટાબેન પટેલ, કડી સર્વે વિદ્યાલયના ચેરમેન શ્રી સરદારભાઈ પટેલ, ગાંધીનગર જિલ્લા કલેક્ટર શ્રી મેહુલ દવે, જિલ્લા શિક્ષણાધિકારી શ્રી ડા. બી.કે. પ્રજાપતિ સહિત આમંત્રિત મહાનુભાવો અને શાળાનો શિક્ષક સ્ટાફ ઉપસ્થિત રહ્યા હતા.

## વિસનગર તાલુકા પો.સ્ટેના કમાણા ગામે ખાતે નોંધાયેલ કિ.રૂ. ૪૦,૦૦૦/- ના સાયલેન્સર યોરીના ગુનામાં ૧ વર્ષ થી નાસ્તા ફરતા આરોપીને ઝડપી પાડતી મહેસાણા એસ.ઓ.જી

પોલીસ મહાનિરીક્ષકશ્રી વિરેન્દ્રસિંહ યાદવ સાહેબ, ગાંધીનગર વિભાગ, ગાંધીનગર (જી) નાઓના સીધા માર્ગદર્શન હેઠળ મહેસાણા પોલીસ અધિક્ષકશ્રી મે. ઋષિકેશ ઉપાધ્યાય સાહેબ (જી) નાઓએ જલ્લામાં કાયદો અને વ્યવસ્થાની જાળવણી સાડ અસરકારક કામગીરી કરવા સાડ એ.ટી.એસ. ચાર્ટર લગત તેમજ નાસ્તા ફરતા આરોપીઓ પકડવા અંગેની કામગીરી કરવા સુચના કરેલ. જે અંગે એસ.ઓ.જી. પો.ઈન્સ.શ્રી. એન.એ.દેસાઈ ની સુચના તેમજ માર્ગદર્શન હેઠળ તથા પો.સ.ઈશ્રી એમ.એ.જોષી તેમજ એસ.ઓ.જી. પોલીસ સ્ટાફના માણસો વિસનગર તાલુકા પો.સ્ટે. પાર્ટ એ.સુ.ર.નં- ૧૧૨૦૬૦૦૨૨૩૦૧૨૨ ઈ.પી.કો કલમ-૩૭૯.૧૧૪ વિગેરે મુજબના ગુન્હાના કામનો નાસ્તા ફરતા આરોપીને ઝડપી પાડવા પ્રયાસો હાથ ધરવામાં આવેલ. દરમિયાન પો.કો વિશ્વનાથસિંહ પ્રતાપસિંહ તથા િદ િવ જ િસ હ




ગિરીશસિંહનાઓને ટેકનીકલ સર્વેલન્સ તેમજ પાનગી માતમીદારો રાહે માતમી હકીકત મળેલ કે, સદર ગુન્હાનો કામનો આરોપી કુરેશી અરબાજ અકબરમીયા રહે. રાજપુર તા.કડી જી.મહેસાણાવાળો હાલમાં જુલાસણા જતા રોડ ઉપર હાજર છે, જે માલીતી આધારે વીગેરે પોલીસ સ્ટાફના માણસોએ હકીકત વાળી જગ્યાએ જઈ આરોપીને ક્રેડન ક્રી પકડી પાડી તા.૦૪/૦૩/૨૦૨૪ ના રોજ આરોપીને હસ્તગત કરી આગળની ઘટતી કાયેવાલી સાડ વિસનગર તાલુકા પો.સ્ટે. ખાતે સોંપવામાં આવેલ છે. પોલીસ ઈન્સ.શ્રી. એન.એ.દેસાઈ તથા પો.સ.ઈશ્રી એમ.એ.જોષી તથા હે.કો હિતેન્દ્રસિંહ વિનોદસિંહ, વિજયભાઈ કરશનભાઈ, જીતેન્દ્રભાઈ કરશનભાઈ તથા પો.કો વિશ્વનાથસિંહ પ્રતાપસિંહ, દિગ્વિજયસિંહ ગિરીશસિંહ, મહાવીરસિંહ અનોપસિંહ, સંજયભાઈ ડાહ્યાભાઈ, ધરમસિંહ મહાદેવભાઈ, આશારામ મોહનભાઈ વિગેરે પોલીસ સ્ટાફના માણસો રોકાયેલ હતા.

## હારીજ માર્કેટયાર્ડ નજીક ભૂગર્ભ ગટરના ખુલ્લા ખાડામાં રીક્ષા પટકાતા બે લોકોને ઈજા પામી

નિખીલ જોષી : પાટણ જલ્લા બ્યુરોચીફ હારીજ માર્કેટયાર્ડ નજીક રોડ પર ભૂગર્ભ ગટરનું છેલ્લા છ મહિનાથી તૂટેલું હોઈ અવારનવાર નાનામોટા અકસ્માતો સર્જાઈ રહ્યા હોવાથી આજુબાજુના રહીશો તથા દુકાનદારો દ્વારા હારીજ નગર પાલિકાને ગટરનું ડાંકણું નાખવા વારંવાર રાજુવાતો કરવામાં આવી હોવા છતાં કુંભકર્ણની નિદ્રામાં સુતેલી નગર પાલિકા કોઈ વાતે ધ્યાન નહીં દેતા ગટરોજ એક રીક્ષા ચાલક ખાતામાં પટકાતા અકસ્માત સર્જાયો હતો જેમાં એક ઈસમ તથા એક બાળકીને ઈજા થવા પામી હતી. માર્કેટયાર્ડ નજીક હોવાથી આજુબાજુના ખેડૂતોનો અવરો જાવરો પણ મોટા પ્રમાણમાં રહેલો હોવાથી ખાડા ના કારણે ટ્રાફિકની સમસ્યા પણ મોટા પ્રમાણમાં રહે છે. હારીજ માર્કેટયાર્ડ રોડ પર એક મહિના ઉપરાંત થી ભૂગર્ભ ગટરનું ડાંકણું ખુલ્લુભાઈ અવારનવાર બાઈક ચાલકો તેમજ

રાહદારીઓને ભારે મુશ્કેલીનો સામનો કરવો પડતો હતો બે ત્રણ વાર બાઈક ચાલકોને રીક્ષાઓ અટકાવવાના કિસ્સાઓ પણ બની ગયા છે ત્યારે ફરી એકવાર રવિવારના રોજ રીક્ષા નંબર ય્તર ૪ ક્રૂ ૬૯૯૫ અનાવાડા થી વણોડ પોતાના મોસાળમાં માતાજી દર્શન કરવા ગયા હતા અને વળતા માર્કેટયાર્ડ રોડ પર નગરપાલિકાની ના બેદરકારી ના કારણે રીક્ષા આગળનું ટાયર રીક્ષામાં બેઠેલા વ લોકો જેમાં રીક્ષા ચાલક જીતુભાઈ ભરવાડ અને એમની ભત્રીજી જાની બેન નવ વર્ષની તેને મોઢામાં ભાગે ઈજાઓ થઈ હતી રીક્ષા ખાડામાં ફટકાતા રીક્ષા ચાલક અને તેમની ભત્રીજીને ઈજાઓ થતા આજુબાજુના રહીશો દુકાનદારો પાલિકા ઉપર ક્રિટિકાર વરસાવતા હતા. અને અવારનવાર રજૂઆતો કરવા છતાં પણ આ ભૂગર્ભ ખાડાનું ડાંકણું રીપેરીંગ કરવામાં આવતું નથી જેના કારણે અવારનવાર વાહન ચાલકો આ ખાડામાં ઈજાગ્રસ્ત થવાના કિસ્સાઓ બને છે. પણ તંત્રનું પેટનું પાણી હાલતું નથી.



રાજકોટ નાં સંઘ ના પૂર્વ ઈનચાર્જકાર્યવાહ. સદત શ્રી અતુલભાઈ દવે નું દુઃખદ અવસાન. માયાજી, દેશભક્ત, ભગવદ્ ભક્ત અને પરોપકારી ભાવના ધરાવતા હતા....તેમના ઓચિંતા અવસાન થી સોસાયટી, સમાજ અને પરિવારને મોટી ખોટ પડી છે. પરમ કૃપાળુ પરમાત્મા તેમના પવિત્ર આત્માને ચિર શાંતિ પ્રદાન કરે તથા પરિવારજનો ને દુઃખ સહન કરવાની શક્તિ આપે તેવી પ્રાર્થના.... ઓમ શાંતિ શાંતિ.ભાવપૂર્વક શ્રધ્ધાંજલિ....